

ہوئے ۸۰ اور ۲۰۴ھ میں ۷۲ سال کی عمر میں بصرہ میں انتقال کیا۔ ۷۹ھ
 حدیث میں ان کا مرتبہ بہت بلند تھا اور حدیث میں ان کی مہارت تامہ نے ان کو امامت
 کے درجہ پر فائز کیا تھا۔ عدالت و ثقاہت، حفظ و ضبط اور فضل و کمال میں ان کا مرتبہ بہت بلند
 تھا۔ علمائے جروج و تعدیل نے اس کی توثیق کی ہے۔ ۱۰۰ھ
 مسند ابو داؤد طیالسی..... یہ امام صاحب کی تصنیف ہے۔ اس کا شمار قدیم مسانید میں ہوتا
 ہے۔ ۱۱۰ھ حضرت شاہ ولی اللہ محدث دہلوی (م ۱۱۷۶ھ) نے اس کو کتب حدیث کے
 تیسرے درجہ میں شمار کیا ہے ۱۲ھ
 مسند ابو داؤد طیالسی ۱۱ اجزاء پر مشتمل ہے۔ اور پہلی مرتبہ ۱۳۳۱ھ میں دائرۃ المعارف
 العثمانیہ حیدر آباد دکن سے ————— شائع ہوئی ۱۳ھ

امام عبدالرزاق بن ہمام (م ۲۱۱ھ)

امام عبدالرزاق بن ہمام یمن میں ۱۲۶ھ میں پیدا ہوئے ۱۴۰ھ ۸۵ سال کی عمر پر کر
 ۲۱۱ھ میں وفات پائی ۱۵۰ھ امام مالک بن انس (م ۱۷۹ھ) امام اوزاعی (م ۱۵۷ھ) امام
 سفیان ثوری (م ۱۶۱ھ) اور امام سفیان بن عیینہ (م ۱۹۸ھ) سے آپ نے اکتساب فیض
 کیا۔ ان کے تبحر علمی، حفظ و ضبط، فضل و کمال کا علمائے کرام نے اعتراف کیا ہے۔ علامہ
 ذہبی (م ۷۴۸ھ) لکھتے ہیں۔

”ان کے علمی تبحر اور جلالت قدر کی وجہ سے ان کی ذات مرجع خلاق تھی اور جوق در

جوق لوگ تحصیل علم کے سلسلہ میں ان کی خدمت میں حاضر ہوتے تھے“ ۱۶ھ

مصنف عبدالرزاق..... ان کی مشہور تصنیف ہے جس کو آپ نے فقہی
 ابواب پر مرتب کیا اور امام شاہ ولی اللہ محدث دہلوی (م ۱۱۷۶ھ) نے اس کو کتب طبقات
 حدیث کے تیسرے طبقہ میں شمار کیا ہے۔ ۱۷ھ

امام حمیدی (م ۲۱۹ھ)

امام عبداللہ بن زبیر حمیدی کی پیدائش مکہ معظمہ میں ہوئی۔ سن پیدائش کے بارے میں